

நவம்பர் - 24

## TNPSC துளிகள்

- ❖ உலகக் குடிமக்கள் தினம் என்பது ஒவ்வோர் ஆண்டும் நவம்பர் 19 ஆம் தேதியன்று அனுசரிக்கப்படும் ஒரு வருடாந்திர விழாவாகும்.
- ❖ சர்வதேச திருநர் நினைவு தினம் எனப்படும் திருநர் நினைவு தினமானது ஆண்டு தோறும் நவம்பர் 20 ஆம் தேதியன்று கடைபிடிக்கப்படுகிறது.
- ❖ கேம்பிரிட்ஜ் அகராதியின் 2022 ஆம் ஆண்டின் சிறந்த சொல்லாக, வார்த்தை விளையாட்டில் அதிகம் தேடப்பட்ட ஒரு சொல்லாக உள்ள, "Homer" என்ற சொல் தேர்ந்தெடுக்கப்பட்டது.
- ❖ இந்தியத் தலைமைத் தேர்தல் ஆணையர் ராஜீவ் குமார் அவர்களுக்கு, நேபாள நாட்டில் நடைபெற உள்ள தேர்தலுக்கான சர்வதேச பார்வையாளராகப் பங்கேற்பதற்காக நேபாள நாட்டின் தேர்தல் ஆணையத்தினால் அழைப்பு விடுக்கப்பட்டுள்ளது.

## தமிழ்நாடு செய்திகள்

### அவ்வை நடராஜன்



- ❖ தமிழறிஞர் அவ்வை நடராஜன் (86) சென்னையில் காலமானார்.
- ❖ இவர் தஞ்சாவூரில் உள்ள தமிழ்ப் பல்கலைக்கழகத்தின் துணைவேந்தராக (1992-1995) பணியாற்றினார்.
- ❖ பின்னர், மத்திய செம்மொழித் தமிழ் நிறுவனத்தின் நிர்வாகக் குழுவில் துணைத் தலைவராகப் பணியாற்றினார்.
- ❖ 1974 ஆம் ஆண்டில் மு. கருணாநிதி அவர்கள் முதல்வராக இருந்தபோது தமிழக அரசின் தகவல் மற்றும் மக்கள் தொடர்புத் துறையில் பணியமர்த்தப்பட்டார்.
- ❖ ஓர் இந்திய ஆட்சிப் பணி அதிகாரியாக இல்லாவிட்டாலும் தமிழ் மேம்பாட்டு மற்றும்

பண்பாட்டுத் துறையின் செயலாளராகப் பணியாற்றிய ஒரு அரிய சாதனையை இவர் படைத்துள்ளார்.

### காசி தமிழ்ச் சங்கமம் (KTS)

- ❖ வாரணாசியில் நடைபெற்ற இந்த நிகழ்ச்சியைப் பிரதமர் அவர்கள் தொடங்கி வைத்தார்.
- ❖ இது மத்திய கல்வி அமைச்சகத்தினால் ஏற்பாடு செய்யப்பட்ட ஒரு மாத கால நிகழ்வு ஆகும்.
- ❖ உத்தரப் பிரதேசத்தில் உள்ள காசி நகரம் (வாரணாசி) மற்றும் தமிழ்நாடு ஆகியவை இடையே உள்ள வரலாற்றுத் தொடர்புகளை மீண்டும் அடையாளம் காண்பதற்கான ஒரு நிகழ்வு இதுவாகும்.
- ❖ 'திருக்குறள்' நூல் மற்றும் 13 மொழிகளில் மேற்கொள்ளப்பட்ட அதன் மொழிபெயர்ப்பு நூல்களையும் அவர் வெளியிட்டார்.
- ❖ காசியின் மேம்பாட்டிற்குத் தமிழகத்தின் பங்களிப்பை மேற்கோளிட்டுக் காட்டிய பிரதமர், தமிழ்நாட்டில் பிறந்த சர்வபள்ளி ராதாகிருஷ்ணன் அவர்கள் பனாரஸ் இந்து பல்கலைக் கழகத்தின் துணைவேந்தராக பணியாற்றியது குறித்தும் நினைவு கூர்ந்தார்.
- ❖ காசியில் பல ஆண்டுகள் வாழ்ந்த மாபெரும் கவிஞரும் புரட்சியாளருமான சுப்பிரமணிய பாரதியையும் பிரதமர் அவர்கள் குறிப்பிட்டு உரையாற்றினார்.
- ❖ பனாரஸ் இந்து பல்கலைக்கழகத்தில் சுப்பிரமணிய பாரதி அவர்களுக்காக அர்ப்பணிக்கப் பட்ட ஓர் இருக்கையையும் அவர் அறிவித்தார்.



### தேசியச் செய்திகள்

#### அருண் கோயல்

- ❖ குடியரசுத் தலைவர் திரௌபதி முர்மு அவர்கள் ஓய்வு பெற்ற இந்திய ஆட்சிப் பணி அதிகாரியான அருண் கோயலை தேர்தல் ஆணையத்தின் தேர்தல் ஆணையராக (EC) நியமித்துள்ளார்.
- ❖ ஒருவர் ஆறு ஆண்டுகள் அல்லது 65 வயது பூர்த்தியடையும் வரை, இவற்றுள் எது முந்தையதோ அதுவரை தேர்தல் ஆணையர் அல்லது தலைமை தேர்தல் ஆணையர்

பதவியை வகிக்க முடியும்.

- ❖ 1985 ஆம் ஆண்டு பணித் தொகுதியைச் சேர்ந்த பஞ்சாப் பணிப் பிரிவு பகுதியின் அதிகாரியான கோயல், தலைமைத் தேர்தல் ஆணையர் ராஜீவ் குமார் மற்றும் தேர்தல் ஆணையர் அனுப் சந்திர பாண்டே ஆகியோருடன் தேர்தல் ஆணையத்தில் இணைந்து பணியாற்ற உள்ளார்.
- ❖ கோயல் 2027 ஆம் ஆண்டு டிசம்பர் மாதம் வரை இப்பதவியில் இருப்பார்.



## முக்கிய தினங்கள்

### மகளிர் தொழில்முனைவோர் தினம் - நவம்பர் 19

- ❖ இது பெட் பியோனியர், அனிமல் ஃபேர் மீடியா அமைப்பின் நிறுவனர் மற்றும் எல்லிஸ் ஐலண்ட் கௌரவ விருது பெற்றவருமான வெண்டி டயமண்ட் என்பவரால் நிறுவப்பட்டு செயல்படுத்தப் பட்டது.
- ❖ 2014 ஆம் ஆண்டில் 144 நாடுகள் ஒட்டு மொத்தமாக இணைந்து இந்த நாளினை அங்கீகரித்துள்ளன.



### சர்வதேச ஆண்கள் தினம் (IMD) - நவம்பர் 19

- ❖ இது ஆண்களின் கலாச்சார, அரசியல் மற்றும் சமூகப் பொருளாதாரம் சார்ந்த சாதனைகளை அங்கீகரித்து அதனைக் கொண்டாடச் செய்வதற்கான ஒரு வருடாந்திர உலகளாவிய அனுசரிப்புத் தினமாகும்.
- ❖ சர்வதேச ஆண்கள் தினமானது சர்வதேச மகளிர் தினத்தைப் போல் (மார்ச் 08) ஐக்கிய நாடுகள் சபையால் அதிகாரப் பூர்வமாக அங்கீகரிக்கப்படவில்லை.

- ❖ 2022 ஆம் ஆண்டிற்கான இந்தத் தினத்தின் கருத்துரு, "ஆண்களுக்கும் சிறுவர்களுக்கும் உதவுதல்" என்பதாகும்.



### உலக கழிவறை தினம் - நவம்பர் 19



- ❖ 2022 ஆம் ஆண்டிற்கான இத்தினத்தின் கருத்துரு, 'புலப்படாதவற்றினைப் புலப்படக் கூடியதாக மாற்றுதல்' என்பதாகும்.
- ❖ போதிய துப்புரவு பேணுதல் அமைப்புகள் இல்லாமலிருப்பது, மனிதக் கழிவுகளை ஆறுகள், ஏரிகள் மற்றும் மண்ணில் பரப்பி, நிலத்தடி நீர் ஆதாரங்களை எவ்வாறு மாசுபடுத்துகிறது என்பதை இத்தினம் ஆராய்கிறது.
- ❖ நிலையான மேம்பாட்டு இலக்கு (SDG) 6.2: 2030 ஆம் ஆண்டிற்குள் அனைவருக்கும் பாதுகாப்பான கழிவறைகள் கிடைக்கப் பெறுவதை உறுதி செய்வது என்ற ஒரு வாக்குறுதியை உலக நாடுகள் பூர்த்தி செய்வதை நோக்கமாகக் கொண்டுள்ளது.
- ❖ சிங்கப்பூர் அரசானது இது தொடர்பான தீர்மானத்தை முன்வைத்ததையடுத்து, 2013 ஆம் ஆண்டில் ஐக்கிய நாடுகள் பொதுச் சபையானது இந்த நாளை அறிவித்தது.

- ❖ 193 உறுப்பினர் நாடுகளைக் கொண்ட ஐக்கிய நாடுகள் பொதுச் சபையின் முன் வைக்கப் பட்ட சிங்கப்பூரின் முதல் தீர்மானம் இதுவாகும்.
- ❖ ஐக்கிய நாடுகள் - தண்ணீர் வள அமைப்பானது உலக கழிவறை தினத்தின் அதிகாரப் பூர்வ குழுத் தலைமை (அவைக் கூட்டுநர்) அமைப்பாகும்.

### தேசிய ஒருங்கிணைப்பு தினம் - நவம்பர் 19



- ❖ இது இந்தியாவின் முதல் பெண் பிரதமர் இந்திரா காந்தி அவர்களின் பிறந்தநாளை நினைவு கூரும் வகையில் அனுசரிக்கப்படுகிறது.
- ❖ இது ஒற்றுமை, அமைதி, அன்பு மற்றும் சகோதரத்துவத்தைப் பேணுவதற்கு மக்களை ஊக்குவிப்பதற்கான ஒரு தினமாகும்.
- ❖ இந்திரா காந்தி அவர்கள் 'இந்தியாவின் இரும்புப் பெண்மணி' என்று அழைக்கப் பட்டார்.
- ❖ இந்திரா காந்தி அவர்கள் 1917 ஆம் ஆண்டு நவம்பர் 19 ஆம் தேதியன்று உத்தரப் பிரதேச மாநிலத்திலுள்ள அலகாபாத்தில் பிறந்தார்.
- ❖ அவர் 1959 ஆம் ஆண்டில் இந்திய தேசிய காங்கிரஸின் தலைவராக தேர்ந்தெடுக்கப் பட்டார்.
- ❖ 1971 ஆம் ஆண்டில் மிக உயரிய குடிமை விருதான 'பாரத ரத்னா' மற்றும் 1984 ஆம் ஆண்டில் லெனின் அமைதிப் பரிசு ஆகிய விருதுகள் அவருக்கு வழங்கப்பட்டன.
- ❖ இலண்டனில் உள்ள மேடம் டுசாட்ஸ் அருங்காட்சியகத்தில் அவருக்கென மெழுகுச் சிலை நிறுவப்பட்ட முதல் பெண்மணிகளில் இந்திரா காந்தியும் ஒருவர் ஆவார்.

### சாலைப் போக்குவரத்தினால் பாதிக்கப்பட்டவர்களுக்கான உலக நினைவு தினம் - நவம்பர் 20

- ❖ இது ஒவ்வோர் ஆண்டும் நவம்பர் மாதத்தின் மூன்றாவது ஞாயிற்றுக்கிழமையன்று (இந்த ஆண்டு நவம்பர் 20 அன்று) அனுசரிக்கப்படுகிறது.
- ❖ இந்த உலகளாவியத் தினமானது சாலைப் போக்குவரத்து விபத்துக்களால் பாதிக்கப் பட்டவர்கள், இறந்தவர்கள் அல்லது பலத்த காயம் அடைந்தவர்களை நினைவு கூர்வதற்கான ஒரு தினமாகும்.
- ❖ 2022 ஆம் ஆண்டிற்கான இத்தினத்தின் கருத்துரு, "நீதி" என்பதாகும்.
- ❖ உலக வாகன எண்ணிக்கையின் சுமார் 1 சதவீத வாகனங்களானது இந்தியாவில் பயன்படுத்தப்படுகிறது.
- ❖ இருப்பினும், 2020 ஆம் ஆண்டில் பதிவான உலக சாலை விபத்துக்களில் 6 சதவீதம்

ஆனது இந்தியாவில் தான் நிகழ்ந்துள்ளன.

- ❖ சாலை அமைதி அமைப்பு ஆனது 1993 ஆம் ஆண்டு சாலைப் போக்குவரத்தினால் பாதிக்கப் பட்டோருக்கான உலக நினைவு தினத்தைத் தொடங்கியது.



### உலக குழந்தைகள் தினம் - நவம்பர் 20

- ❖ இந்த ஆண்டிற்கான இந்தத் தினத்தின் கருத்துரு, "ஒவ்வொரு குழந்தைகளுக்கும்மான உள்ளடக்கத் திட்டங்கள்" என்பதாகும்.
- ❖ இத்தினமானது முதன்முதலில் 1954 ஆம் ஆண்டில் உலகளாவிய குழந்தைகள் தினமாக நிறுவப் பட்டது.
- ❖ இந்தத் தேதியானது, 1959 ஆம் ஆண்டில் ஐக்கிய நாடுகள் பொதுச் சபை குழந்தைகளுக்கான உரிமைகள் பிரகடனத்தை ஏற்றுக் கொண்ட ஒரு தினமாகும்.
- ❖ 1989 ஆம் ஆண்டில் ஐக்கிய நாடுகள் பொதுச் சபையானது குழந்தைகள் உரிமைகள் தொடர்பான உடன்படிக்கையினை ஏற்றுக் கொண்ட தேதியும் இதுவாகும்.



### உலகத் தொலைக்காட்சி தினம் - நவம்பர் 21

- ❖ 1996 ஆம் ஆண்டு நவம்பர் 21 மற்றும் 22 ஆகிய தேதிகளில் ஐக்கிய நாடுகள் சபையானது முதல் உலகத் தொலைக்காட்சி மன்றத்தை நடத்தியது.
- ❖ தொலைக்காட்சியானது 1924 ஆம் ஆண்டில் ஜான் லோகி பேர்ட் என்பவரால் கண்டுபிடிக்கப் பட்டது.

- ❖ 1959 ஆம் ஆண்டில் இந்தியாவில் தொலைக்காட்சி அறிமுகப்படுத்தப்பட்டது.
- ❖ ஐக்கிய நாடுகள் சபையின் கல்வி, அறிவியல் மற்றும் பண்பாட்டு அமைப்பு தொலைக்காட்சியினை அறிமுகப்படுத்துவதற்கு இந்தியாவுக்கு உதவியது.
- ❖ தொலைக்காட்சி அறிமுகப்படுத்தப்பட்ட முதல் முப்பது ஆண்டுகளாக, தூர்தர்ஷன் மட்டுமே இந்தியாவில் தேசிய அளவிலான ஒளிபரப்பு நிறுவனமாக விளங்கியது.



### உலக மீன்வள தினம் - நவம்பர் 21



- ❖ 1997 ஆம் ஆண்டில் புதுடெல்லியில் நடைபெற்ற "உலக மீன் வளர்ப்பு மற்றும் மீன் தொழிலாளர் மன்றத்தின்" போது தொடங்கப்பட்டது.
- ❖ இது 18 நாடுகளின் பிரதிநிதிகளுடன் கூடிய "உலக மீன்வள மன்றம்" நிறுவப்படுவதற்கு வழிவகுத்தது.
- ❖ புதுடெல்லியில் நடைபெற்ற சர்வதேச மீன்வள அமைப்பின் தொடக்க விழாவைக் குறிக்கும் வகையில், 2015 ஆம் ஆண்டில் முதலாவது உலக மீன்வள தினமானது கொண்டாடப்பட்டது.
- ❖ மீன்வளத் துறையானது, இந்த ஆண்டு வளமான கடல் சுற்றுச்சூழல் அமைப்பு மற்றும் நிலையான மீன்வளத்தின் முக்கியத்துவம் குறித்த விழிப்புணர்வை ஏற்படுத்தும் வகையில், டாமன் பகுதியில் இத்தினத்தைக் கொண்டாடியது.
- ❖ ஐக்கிய நாடுகள் சபையின் கூற்றுப்படி, மொத்த உலக மீன்வளத்தில் மூன்றில் இரண்டு பங்கு மீன்கள் பிடிக்கப்பட்டுள்ளன.
- ❖ மீன் வளர்ப்பு தொழில் மூலம் மீன் உற்பத்தியில் உலகின் இரண்டாவது பெரிய நாடாக



இந்தியா உள்ளது.

- ❖ உலக மீன் உற்பத்தியில் இந்தியா 7.7% பங்கினைக் கொண்டுள்ளதால், உலகளவில் நான்காவது பெரிய மீன் ஏற்றுமதியாளராக இந்தியா உள்ளது.
- ❖ 2021 ஆம் ஆண்டில், பாலசோர் மாவட்டம் (ஒரிசா) இந்தியாவின் "சிறந்த கடல்சார் மாவட்டம்" என்ற விருதைப் பெற்றது.

